



महाविद्यालय के खेलोत्सव में विजेता को पुरस्कृत करती पद्मश्री पी.टी.उषा।

विद्यार्थी अपने गुणों को पहचानें

कार्यालय संवाददाता @ चेन्नई

एसएसएन कॉलेज ऑफ इंजीनियरिंग की ओर से हाल ही वार्षिक खेल दिवस का आयोजन किया गया।

कार्यक्रम में मुख्य अतिथि पूर्व एथलीट और पद्मश्री पी.टी. उषा ने विद्यार्थियों को अपने गुणों को पहचानने और अपनी कार्यक्षमता बढ़ाने की प्रेरणा दी। उनके अनुसार प्रत्यक्ष और अप्रत्यक्ष रूप से हर व्यक्ति अपनी आजीविका के लिए किसी न किसी पर निर्भर करता है ऐसे में सबकी यह जिम्मेदारी बनती है वह समाज के प्रति कुछ योगदान दें।

खेल समारोह की शुरुआत मार्च पास्ट से हुई, जिसमें महाविद्यालय के सभी स्नातकपूर्व और परास्नातक पाठ्यक्रमों के विद्यार्थियों ने हिस्सा लिया।

दिन भर चले इस कार्यक्रम में रिले रेस, दौड़, बास्केट

बॉल, बैडमिंटन, बॉल बैडमिंटन, टेबल टेनिस, टेनिस, क्रिकेट, स्क्वैश, कैरम, शतरंज, थ्रो बॉल, फुटबॉल और बॉलीबॉल आदि प्रतियोगिताएं आयोजित हुईं, जिनमें महाविद्यालय के 800 विद्यार्थियों और 120 कर्मचारियों ने हिस्सा लिया।

खेलों की महिला चैंपियनशिप ग्रीन हाउस, पुरुष चैंपियनशिप रेड हाउस, एथलिटिक्स की महिला चैंपियनशिप येलो हाउस को दी गईं। महिलाओं और पुरुषों की ओवरऑल चैंपियनशिप ग्रीन हाउस ने जीती। विभिन्न प्रतियोगिताओं की टीमों के अलावा व्यक्तिगत विजेताओं मदन गोपाल कृष्णन और एन. निवेदिता को पी.टी. उषा ने पुरस्कृत किया। इस अवसर पर अंतरराष्ट्रीय और राष्ट्रीय स्तर की खेल प्रतियोगिताओं में पहचान बनाने वाले 74 विद्यार्थियों को विशेष पुरस्कार प्रदान किए गए।